



## तुलसीदास जी की सामाजिक परिस्थितियों पर एक संक्षिप्त अध्ययन

*अनिल कुमार, सहायक प्राध्यापक, (हिंदी विभाग), राजकीय महाविद्यालय, मंडी हरिया, चरखी दादरी, हरियाणा*

*डॉ मिनेश जैन, (हिंदी विभाग), सनराइज विश्वविद्यालय, अलवर, राजस्थान।*

### सार

भारतीय संत महात्माओं के जीवन से संबंधित निश्चित जानकारी प्रायः कम ही उपलब्ध होती है। इसके कई कारण हो सकते हैं। प्रमुख कारणों में से एक यह है कि यह संत महात्मा अपने सांसारिक जीवन का परिचय प्रकट ही रखना चाहते थे। वे अपने बारे में बातें करना मर्यादा के प्रतिकूल मानते थे। अतः उनकी जीवन-चरित के संबंध में बहुधा मतभेद पाए जाते हैं। संत कबीर, जयंती व सूरदास इत्यादि के जीवन आज भी अनुमान पर आधारित मिलती है। यही स्थिति संत कबी गोस्वामी तुलसीदास जी के साथ ही है।

हिंदी के सबसे बड़े कवि गोस्वामी तुलसीदास जी का जीवन वृत्त सबसे अधिक रहस्य में है। आज हम गोस्वामी तुलसीदास जी के विषय में जो कुछ जानते हैं उनके इतिहास का कम और कल्पना का योग अधिक है। उनके जन्म के स्थान माता, पिता परिवार, गुरु, जाति इत्यादि के संबंध में एकाधिक मान्यताएं प्रचलित हैं जो विभिन्न ग्रंथों से प्राप्त होती हैं। उनमें तथ्य का अंश कितना है, यह कहना कठिन है। इस तरह के ग्रंथ जिनमें तुलसीदास की जीवन-चरित्र के प्रबंधन का प्रयास किया गया है, वह या तो पूर्णता प्रमाणिक नहीं है या उनमें गोस्वामी जी के समग्र जीवन का उल्लेख नहीं है।

**मुख्य शब्दः—** तुलसीदास, मान्यताएं और सामाजिक।

### तुलसीदासजी की सामाजिक परिस्थितियां

प्रयाग के पास चित्रकूट जिले में राजापुर नामक एक ग्राम है, वहाँ आत्माराम दूबे नामके एक प्रतिष्ठित सरयूपारीण ब्राह्मण रहते थे। उनकी धर्मपत्नी का नाम हुलसी था। संवत् 1554 की श्रावण शुक्ला सप्तमी के दिन अभुक्त मूल नक्षत्र में इन्हीं भाग्यवान दम्पति के यहाँ बारह महीने तक गर्भ में रहने के पश्चात् गोस्वामी जी का जन्म हुआ। बचपन इधर भगवान शंकरजी की प्रेरणा से रामशैल पर रहने वाले श्री अनन्तानन्द जी के प्रिय शिष्य श्रीनरहर्यानन्द जी ने इस बालक को ढूँढ़ निकाला और उसका नाम रामबोला रखा। उसे वे अयोध्या (उत्तर प्रदेश प्रान्त का एक जिला है) ले गये और वहाँ संवत् 1561 माघ शुक्ला पंचमी शुक्रवार को उसका यज्ञोपवीत-संस्कार कराया। बिना सिखाये ही बालक रामबोला ने गायत्री-मन्त्र का उच्चारण किया, जिसे देखकर सब लोग चकित हो गये। इसके बाद नरहरि स्वामी ने वैष्णवों के पाँच संस्कार करके रामबोला को राममन्त्र की दीक्षा दी और अयोध्याही में रहकर उन्हें विद्याध्ययन कराने लगे। बालक रामबोला की बुद्धि बड़ी प्रखर थी। एक बार गुरुमुख से जो सुन लेते थे, उन्हें वह कंठस्थ हो जाता था। वहाँ से कुछ दिन बाद गुरु-शिष्य दोनों करक्षेत्र पहुंचे। वहाँ श्रीनरहरी जी ने तुलसीदास को रामचरित सुनाया। कुछ दिन बाद वह काशी चले आये। काशी में शेषसनातन जी के पास रहकर तुलसीदास ने पन्द्रह वर्ष तक वेद-वेदाङ्ग का अध्ययन किया। इधर उनकी लोकवासना कुछ जागृत हो उठी और अपने विद्यागुरु से आज्ञा लेकर वे अपनी जन्मभूमि को लौट आये। वहाँ आकर उन्होंने देखा कि उनका परिवार सब नष्ट हो चुका है। उन्होंने विधिपूर्वक अपने पिता आदि का श्राद्ध किया और वहीं रहकर लोगों को भगवान राम की कथा सुनाने लगे।

### सन्यास

संवत् १५८३ ज्येष्ठ शुक्ला 13 गुरुवार को भारद्वाज गोत्र की एक सुन्दरी कन्या के साथ उनका विवाह हुआ और वे सुखपूर्वक अपनी नवविवाहिता वधू के साथ रहने लगे। एक बार उनकी स्त्री भाई के साथ अपने



मायके चली गयी। पीछे-पीछे तुलसीदासजी भी वहाँ जा पहुँचे। उनकी पत्नी ने इसपर उन्हें बहुत धिक्कारा और कहा कि 'मेरे इस हाड़-मांस के शरीर में जितनी तुम्हारी आसक्ति है, उससे आधी भी यदि भगवान में होती तो तुम्हारा बेड़ा पार हो गया होता'।

तुलसीदासजी को ये शब्द लग गये। वे एक क्षण भी नहीं रुके, तुरंत वहाँ से चल दिये। वहाँ से चलकर तुलसीदासजी प्रयाग आये। वहाँ उन्होंने गृहस्थवेश का परित्याग कर साधुवेश ग्रहण किया। फिर तीर्थाटन करते हुये काशी पहुँचे। मानसरोवर के पास उन्हें काकभुशुण्डिजी के दर्शन हुए।

### **श्रीराम से भेंट**

काशी में तुलसीदास जी रामकथा कहने लगे। वहाँ उन्हें एक दिन एक प्रेत मिला, जिसने उन्हें हनुमान जी का पता बतलाया। हनुमान जी से मिलकर तुलसीदास जी ने उनसे श्रीरघुनाथ जी का दर्शन कराने की प्रार्थना की। हनुमान जी ने कहा, 'तुम्हें चित्रकूट में रघुनाथ जी दर्शन होंगे।' इस पर तुलसीदास जी चित्रकूट की ओर चल पड़े।

चित्रकूट पहुँच कर राम घाट पर उन्होंने अपना आसन जमाया। एक दिन वे प्रदक्षिणा करने निकले थे। मार्ग में उन्हें श्रीराम के दर्शन हुए। उन्होंने देखा कि दो बड़े ही सुन्दर राजकुमार घोड़ों पर सवार होकर धनुष-बाण लिये जा रहे हैं। तुलसीदास जी उन्हें देख कर मुग्ध हो गये, परंतु उन्हें पहचान न सके। पीछे से हनुमान जी ने आकर उन्हें सारा भेद बताया तो वे बड़ा पश्चाताप करने लगे। हनुमान जी ने उन्हें सात्वना दी और कहा प्रातःकाल फिर दर्शन होंगे।

संवत् 1607 की मौनी अमावस्या बुधवार के दिन उनके सामने भगवान श्रीराम पुनः प्रकट हुए। उन्होंने बालक-रूप में तुलसीदास जी से कहा— बाबा! हमें चन्दन दो। हनुमान जी ने सोचा, वे इस बार भी धोखा न खा जायें।

तुलसीदास जी उस अद्भुत छवि को निहार कर शरीर की सुधि भूल गये। भगवान ने अपने हाथ से चन्दन लेकर अपने तथा तुलसीदास जी के मस्तक पर लगाया और अन्तर्धान हो गये।

### **संस्कृत में पद्य-रचना**

संवत् 1628 में ये हनुमान जी की आज्ञा से अयोध्या की ओर चल पड़े। उन दिनों प्रयाग में माघ मेला था। वहाँ कुछ दिन वे ठहर गये। पर्व के छः दिन बाद एक वट-वृक्ष के नीचे उन्हें भारद्वाज और याज्ञवल्क्य मुनि के दर्शन हुए। वहाँ उस समय वही कथा हो रही थी, जो उन्होंने सूकर-क्षेत्र में अपने गुरु से सुनी थी। वहाँ से ये काशी चले आये और वहाँ प्रह्लाद-घाट पर एक ब्राह्मण के घर निवास किया। वहाँ उनके अंदर कवित्व शक्ति का स्फुरण हुआ और वे संस्कृत में पद्य-रचना करने लगे। परंतु दिन में वे जितने पद्य रचते, रात्रि में वे सब लुप्त हो जाते। यह घटना रोज घटती। आठवें दिन तुलसीदास जी को स्वप्न आया। भगवान शंकर ने उन्हें आदेश दिया कि तुम अपनी भाषा में काव्य रचना करो। तुलसीदास जी की नींद उचट गयी। वे उठ कर बैठ गये। उसी समय भगवान शिव और पार्वती उनके सामने प्रकट हुए। तुलसीदास जी ने उन्हें साष्टाङ्ग प्रणाम किया। शिव जी ने कहा— 'तुम अयोध्या में जाकर रहो और हिंदी में काव्य-रचना करो। मेरे आशीर्वाद से तुम्हारी कविता सामवेद के समान फलवती होगी।' इतना कह कर गौरीशंकर अन्तर्धान हो गये। तुलसीदास जी उनकी आज्ञा शिरोधार्य कर काशी से अयोध्या चले आये।

### **तुलसीदास कृत मुख्य ग्रंथ**

- ✓ रामचरितमानस / तुलसीदास (लम्बी रचना)
- ✓ कवितावली / तुलसीदास (लम्बी रचना)



- ✓ विनयावली / तुलसीदास (लम्बी रचना)
- ✓ विनय पत्रिका / तुलसीदास (सम्पूर्ण)
- ✓ गीतावली / तुलसीदास (लम्बी रचना)
- ✓ दोहावली / तुलसीदास (लम्बी रचना)
- ✓ कवित्तरामायण / तुलसीदास (लम्बी रचना)
- ✓ रामलला नहछू / तुलसीदास (लम्बी रचना)
- ✓ बरवै रामायण / तुलसीदास (लम्बी रचना)
- ✓ वैराग्य संदीपनी / तुलसीदास (लम्बी रचना)
- ✓ रामाज्ञा / तुलसीदास (लम्बी रचना)
- ✓ दोहावली / तुलसीदास (लम्बी रचना)
- ✓ पार्वती-मंगल / तुलसीदास (लम्बी रचना)
- ✓ श्रीकृष्ण गीतावली / तुलसीदास (लम्बी रचना)
- ✓ जानकी –मंगल / तुलसीदास (लम्बी रचना)

इसके अतिरिक्त रामसतसई, संकटमोचन, हनुमान बाहुक, रामनाम मणि, कोष मञ्जूषा, रामशलाका, 'हनुमान चालीसा आदि आपके ग्रंथ भी प्रसिद्ध हैं।

तुलसीदास के विषय में सुनते ही हमारे सामने सबसे पहले उस ग्रंथ का नाम आता है जो आज भारत के हर घर में पवित्रता के साथ रखा गया है। यह ग्रंथ आज भी पूजनीय है। इस ग्रंथ का नाम 'रामचरितमानस' है। तुलसीदास को अनेक प्रकार से हम याद कर सकते हैं भक्त के रूप में कवि के रूप में या फिर एक सामान्य मनुष्य जो गृहस्थ जीवन और सन्यास के अंतर्द्वंद में रह गया। कवि के रूप में इन्हें हिन्दी साहित्य के भक्तिकाल के रामभक्ति शाखा के अन्तर्गत रखा गया है।

### **तुलसीदास के बारे में**

आज विभिन्न स्रोतों के उपलब्ध होने के कारण तुलसीदास के विषय में अनेक किवंदतियाँ और अनेक मिथक कथाएं फैल गई हैं। हम यहाँ बहुमान्य तथ्य की बात करेंगे। उनका जन्म 1511ई. को राजापुर गाँव में हुआ था। पिता आत्माराम दुबे और माता हुलसी देवी थी। कहा जाता है कि तुलसी के अभुक्तमूल नक्षत्र में पैदा होने के कारण उनके पिता ने उन्हें मुनिया नामक दासी को दे दिया था जिन्होंने उनका पालन-पोषण किया। गुरु नरहरिदास के सानिध्य में तुलसी भक्त बने। रत्नावली नामक स्त्री से तुलसी का विवाह हुआ और उसके कुछ वर्षों बाद ही तुलसी सन्यासी बन भ्रमण करने निकल जाते हैं। जिसके विषय में भी एक कथा है। जो अग्रलिखित है।

### **तुलसी के सन्यास ग्रहण करने की कथा**

एक बार रत्नावली अपने मायके चली जाती हैं और तुलसीदास अकेले घर पर रहते हैं। तुलसीदास का मन नहीं लगता है और वे रत्नावली के पास जाने का निश्चय करते हैं। उस दिन जोरों की बारिश हो रही थी। रत्नावली का घर नदी के पार था। ऐसा कहा जाता है कि तुलसीदास उस बारिश में लाश पर तैरकर और बड़े ही कठिनाई से रत्नावली के पास पहुँचते हैं। इस पर रत्नावली बड़ी क्रोधित होती हैं और कहती हैं— "लाज न आई आपको दौरे आएहु नाथ" और आगे कहती हैं कि जिस प्रकार इस अस्थि और चर्म के देह से प्रेम है वैसी रघुनाथ में हो तो जीवन धन्य हो जाए और तब से तुलसी राम में रम गए।



### **तुलसीदास और रामायण**

तुलसीदास को सदा एक भक्त के रूप में देखा जाता रहा है। हम उस कवि की कल्पना क्यों नहीं कर पाते जिसने एक ऐसा काव्य लिखा जिसे आज घरों में पूजा जा रहा है। फादर कामिल बुल्के और ए.के. रामानुजन जैसे विद्वानों के रिसर्च ने रामायण के 300 रूपों की बात बताई है। इसके साथ ही इन विभिन्न पुस्तकों में कथावस्तु आदि का भी बदलाव हुआ है। आज अकादमिक जगत में तुलसीदास के रामचरितमानस की अत्यधिक प्रशंसा होती है। इस ग्रंथ के विषय में तो यहाँ तक कहा जाता है कि रामचरितमानस की एक-एक अर्धाली पर एक-एक पी.एच.डी. हो सकती है।

### **तुलसीदास की अन्य रचनाएं**

सामान्यतः लोग तुलसीदास के रामचरितमानस को ही प्रमुख रचना मानते हैं परन्तु ऐसा नहीं है। तुलसी की अन्य रचनाएं भी इतनी ही बेहतरीन और भक्ति से परिपूर्ण हैं। जानकीमंगल दोहावली, कवितावली, गीतावली, विनय पत्रिका, हनुमान चालीसा आदि इनकी अन्य रचनाएं हैं। कहा जाता है कि एक बार तुलसी बाँह की असहनीय पीड़ा से ग्रस्त थे और तब उन्होंने 'हनुमान बाहुक' की रचना की थी।

### **तुलसी कवि और सामान्य मनुष्य**

तुलसीदास एक कवि के साथ-साथ सामान्य जीवन जीने वाले मनुष्य थे। उन्होंने जीवन में जो-जो कष्ट सहे उससे उनका जीवन और निखरता गया। उन्होंने अपने विषय में बताते हुए लिखा है कि वो माँगकर खाते थे और मस्जिद में सोते थे। साथ ही पाखण्डी समाज ने उनका लगभग बहिष्कार कर दिया था। रामचरितमानस को चोरी करवाने की तथा उसे नीचा दिखाने की भी खूब साजिश हुई थी। इस प्रकार के अनेक कष्टों से उनका जीवन भरा हुआ था। उनके जीवन के अनेक कष्ट ही रामचरितमानस के मार्मिक पक्षों में उभरकर आए हैं।

### **आधुनिक तुलसी**

हालाँकि अकादमिक जगत में ये एक बहस और शोध का मुद्दा आज भी बना हुआ है पर हम तुलसी के उन उक्तियों पर नजर डालें जिसमें वो कहते हैं "केहिं बिधि रचि नारि जग माँही, पराधीन सपनेहुँ सुख नाही" या फिर अपने जाति के विषय में जब लिखते हैं कि 'तुम मुझे राजपूत, अवधूत जो चाहो कहो, मुझे किसी से अपने बेटे की शादी नहीं करानी है। मैं माँगकर खा लूँगा और मस्जिद में सोऊँगा'।

इन दोनों उक्तियों में ही हम पाते हैं कि एक तरफ तुलसी नारी की स्वतंत्रता और जाति-पाँति के खण्डन की बात भी कहते हैं। जहाँ तक बात एक चौपाई— 'ढोल, गँवार, शूद्र, पशु, नारी, सकल ताड़ना के अधिकारी' की बात आती है तो इस संदर्भ में अगर हम रामविलास शर्मा को पढ़ें तो हमें समझ आता है कि ये या तो क्षेपक जुड़ा है या अर्थ बदल दिया गया है।

इस प्रकार हम तुलसीदास के विभिन्न पहलुओं को देख सकते हैं। तुलसीदास आज भी चर्चा और शोध के विषय बने हैं। अतः उनके विषय में कोई भी तथ्य आखरी सत्य के रूप में हम इस्तेमाल नहीं कर सकते हैं। सन् 1623 ई. में तुलसीदास इस संसार को छोड़ देते हैं और हमारे लिए एक विरासत छोड़ जाते हैं। जिसे आज भारतीय जनमानस को सहेजने की जरूरत है।

तुलसीदास की पत्नी का नाम रत्नावली था। तुलसीदास का जन्म शुक्ल पक्ष की सप्तमी, चंद्र हिंदू कैलेंडर माह श्रावण (जुलाई-अगस्त) की शुक्ल पक्ष की सप्तमी को हुआ था। यह ग्रेगोरियन कैलेंडर के मुताबिक 1 अगस्त 1511 है।

### **तुलसीदास ने अपनी पत्नी को छोड़ा**

रत्नावली ने तुलसीदास का तिरस्कार किया और उनसे अपने प्रेम को उन पर नहीं बल्कि राम पर केंद्रित करने के लिए कहा। तुलसीदास ने महसूस किया कि अपनी पत्नी के लिए अपने पागल प्यार में, उन्होंने वास्तव में भगवान राम को त्याग दिया था। उन्होंने पारिवारिक जीवन को त्याग दिया और श्री राम के जीवन



की कहानी का प्रचार करते हुए पूरे उत्तर भारत की यात्रा की।

**संदर्भ**

- अग्रवाल, वी. (2017). मध्यकालीन भारत में सामाजिक और धार्मिक सुधार: तुलसी दास का अध्ययन. भारतीय ऐतिहासिक शोध पत्रिका, 45(3), 123–138.
- कुमार, आर. (2020). साहित्य के माध्यम से तुलसी दास द्वारा सामाजिक सद्भाव को बढ़ावा देना. भारतीय साहित्य पत्रिका, 72(4), 89–102.
- मिश्रा, एस. (2018). तुलसी दास के रामचरितमानस का मध्यकालीन भारत के सामाजिक ताने-बाने पर प्रभाव. भारतीय साहित्य अध्ययन समीक्षा, 10(2), 43–58.
- शर्मा, पी. (2019). तुलसी दास की नजर से जाति और लिंग का पुनर्व्याख्यान. दक्षिण एशियाई अध्ययन पत्रिका, 36(1), 11–28.
- वर्मा, आर. (2021). 16वीं शताब्दी के भारत में तुलसी दास के जीवन और सामाजिक गतिशीलता पर विचार. दक्षिण एशियाई शोध पत्रिका, 19(3), 150–165.
- यादव, एन. (2022). तुलसी दास के जीवन और काव्य के सामाजिक और धार्मिक संदर्भ. सांस्कृतिक इतिहास पत्रिका, 48(2), 233–245.
- तिवारी, एम. (2016). तुलसी दास की रचनाओं में वर्ग, जाति और लिंग. दक्षिण एशियाई साहित्य में तुलनात्मक अध्ययन, 25(4), 102–115
- सोनी, के. (2017). हिंदू सामाजिक सुधारों पर तुलसी दास का प्रभाव. भारतीय अध्ययन पत्रिका, 30(1), 77–91.
- सिंह, वी. (2018). तुलसी दास के रामायण में महिलाओं की भूमिका का विकास. भारतीय नारीवादी साहित्य पत्रिका, 22(2), 18–29.
- पांडे, ए. (2020). तुलसी दास की रचनाओं में धार्मिक समावेशिता और इसके सामाजिक प्रभाव. भारतीय संस्कृति पत्रिका, 15(3), 199–213.

